

چند قرآنی الفاظ کی لغوی تشریح (۲)

(بھلی قسط دسبر ۱۹۷۱ء کے شمارے میں شائع ہوئی تھی)

شیخ عنایت اللہ

آدم

آدم ایک عربی کلمہ ہے بمعنی ابو البشر - قرآن، مجید اور تورات کی رو سے آدم پہلا انسان ہے، جسے خداوند کریم نے پیدا کیا۔ اس کی خلقت کا قصہ تورات کی سفر التکوین اور قرآن پاک کی سورہ بقرہ میں آیا ہے۔ آدم کا لفظ عربی کے علاوہ کعنی (فینی) ، عبرانی اور سریانی زبانوں میں بھی موجود ہے۔ گویا متعدد سامی زبانوں کا ایک مشترک کلمہ ہے۔ جہاں تک تحریری شہادت کا تعلق ہے، آدم کا لفظ سب سے بھلی تورات کی سفر التکوین (یعنی کتاب پیدائش) میں مذکور ہوا اور بعد ازاں قرآن پاک کی مختلف سورتوں میں کم از کم چھ سو مرتبہ آیا ہے۔

ابویکر جوالیقی نے اپنی کتاب "العرب" میں آدم کے لفظ کو عربی بتایا ہے لیکن علامہ زمخشری اور قاضی یضیاوی نے اسے ایک عجمی کلمہ قرار دیا ہے۔ راغب اصفہانی نے مفردات القرآن میں لفظ آدم کے اشتراق کے بارے میں متعدد اقوال روایت کئے ہیں، اور ایک قول یہ قتل کیا ہے کہ آدم "ادمۃ" سے مشتق ہے، جس کے معنی گند می رنگت کے ہیں۔ اگر اس قول کو قبول کر لیا جائے تو آدم کا وزن (احمر اور اسود کی طرح) انقل قرار ہائے گا۔

عربی میں آدم کا لفظ اسم علم کے طور پر صرف ابوالبشر کے لئے استعمال

ہوا ہے، لیکن عربی اور کفاری زبانوں میں تمام انسانوں کے لئے ہی آیا ہے۔
آدم کا لفظ مغربی قوسوں سے بھی اسم علم سکری طور پر اختیار کیا ہے۔

الاحقاف

قرآن پاک کی رو سے ”الاحقاف“ جزیرہ العرب کا وہ خطہ ہے جو قدیم زمانے میں قوم عاد کا مسکن تھا۔ چنانچہ سورۃ الاحقاف میں ہے۔
واذْكُرْ اهَا عادَ اذْ انذَرْ قومَهِ فِي الاحقافِ۔

(اور یاد کر عاد کے بھائی کو جب اس نے اپنی قوم کو احراق کی
سرزین میں ڈرایا)

ذیل کی آیت کربیم نے اس بات کی صراحت کر دی ہے کہ عاد کے بھائی
سے حضرت ہود ع مراد ہیں، جو عاد کی طرف پیغمبر بننا کر بھیجی گئے تھے:
کذبت عاد المرسلین - اذ قال لهم أخوههم هود الا تتبعون - انی لکم
رسول امین۔
(سورۃ الشعرااء)

(قوم عاد نے پیغمبروں کو جھٹلا دیا، جب ان کے بھائی ہود نے ان سے
کہا۔ کیا تم برهیز کاری اختیار نہیں کرو گے۔ میں تمہاری طرف امانتدار پیغمبر
بننا کر بھیجا گیا ہوں)

عربی زبان میں حرف کے معنی منعی شکل کا رتیلا نیلا یا تودہ ہے۔ احراق
اسی حرف کی جمع ہے، اور اصطلاحی طور پر احراق کا اطلاق اس ویران اور
ویسیع صحراء پر ہوتا ہے، جو یمن کے شرق میں کثی سو مربع میل میں پھیلا
ہوا ہے۔ اور سر بسر رتیلے نیلوں سے بنا ہٹا ہے۔ چونکہ وہاں رہتے کے مساوا اور
کچھ نظر نہیں آتا۔ اس لئے عرب لوگ الاحقاف کو الرمل کے نام سے بھی یاد
کرتے ہیں۔

اصحاب الاعدود

”اصحاب الاعدود“ سے یہن کے وہ یہودی لوگ مراد ہیں جنہوں نے

یہودی حاکم ذو نواس کے عہد میں مذہبی تعصیب کی بنا ہو "اخدود" یعنی گڑھے کھود کر نجران کے عیسائیوں کو آگ میں جلا ڈالا تھا ۔

اس اعمال کی تفصیل یہ ہے کہ تیج ابوکرب اسد نے یہود مذہب کے اثر سے پہنچے خود یہودی مذہب اختیار کیا اور پھر اسے اہل یمن میں رائیح کیا۔ ذو نواس اسی کے جانشینوں میں سے تھا ، جس نے نجران کے عیسائیوں کو جیرا یہودی بنانا چاہا اور جن لوگوں نے انکار کیا ، انہیں گڑھے کھود کر آگ میں جلا ڈالا ۔ یہی وہ لوگ ہیں جن کا ذکر سورہ البروج میں "اصحاب الاخدود" کے نام سے آیا ہے :

قتل اصحاب الاخدود - النار ذات الوقود - اذ هم عليها قعود - و هم
على ما يفعلون بالموئين شهود -

(ہلاک ہو جائیں خندقوں والے جو اپندهن سے آگ جلا رہے تھے ، جب وہ ان خندقوں پر بیٹھے تھے اور جو کچھ سلوک وہ ایمانداروں سے کر رہے تھے اسے دیکھو رہے تھے)

بیت ارجام کے اسق شمعون نے انہی ایک خط میں اس واقعہ کو تفصیل سے لکھا ہے جو ۵۲۳ ع میں پیش آیا تھا ۔ اس حادثہ سے برانگیختہ ہو کر فیصر روم نے اہل جیسٹہ کو یمن پر حملہ کرنے کے لئے ابھارا ۔ ذو نواس نے جب شہزادوں سے شکست کھائی اور ۵۲۰ ع میں بحر قلزم میں ڈوب کر مر گیا ۔ اس پر یعنی کے حمیری خاندان کا خاتمه ہو گیا اور ملک میں اہل جب شہ کی حکومت قائم ہو گئی ۔

نجران کا وہ مقام جہاں پہ حادثہ پیش آیا تھا اور خندقیں کھودی گئی تھیں ، اب تک مقامی عربوں کے ہان "اخدود" کے نام سے مشہور جلا آ رہا ہے ۔



الله اهل اسلام کے ہاں خدا نے برقی کا مخصوص نام ہے، جو قرآن مجید
میں ۱۰۰ مرتبہ آتا ہے۔

الله کا نام عربوں کے ہاں ظہور اسلام ہے بھلے یہی معروف تھا، لیکن ۷۰
الله کی عبادت میں کئی ایک دبوی دیوتاؤں کو بھی شریک کرتے تھے، اسی
لئے قرآن پاک نے ان کو مشرک کہا ہے۔

لفظ اللہ کے اشتھاق اور اس کی ترکیب کے بارے میں بہت سے اقوال
آئے ہیں، لیکن ان میں سببول ترین قول یہ ہے کہ اللہ کا لفظ اللہ کی ابتداء
میں لام تعریف پڑھانے سے بنا ہے۔

بابل

بابل عراق کا ایک قدیم شہر ہے جو دریائے فرات پر واقع تھا، اور ہاروت
و ماروت کے ضمن میں قرآن پاک میں ایک مرتبہ مذکور ہوا ہے، چنانچہ سورہ
پھرہ میں ہے:

و اتبعوا ما تتلو الشياطين على ملک سليمان و ما كفر سليمان
و لكن الشياطين كفروا يعلمون الناس السحر و ما انزل على الملائكة
بابل هاروت و ماروت

(ہنو اسرائیل نے اس ہات گی پھروی کی جو شیاطین نے سلیمان کی سلطنت
کے بارے میں گھوڑی تھی، اور سلیمان نے کفر اختیار نہیں کیا، بلکہ شیاطین
کاٹر نوہر سے تھی، جو لوگوں کو جادو سکھاتے تھے، اور نیز وہ یہی جو بابل
میں ہاروت و ماروت پر اتنا را کیا تھا)

بابل کا لفظ دو کلموں سے مرکب ہے۔ باب اور ایل۔ باب کے سترے
دروازے یا درگہ کے ہیں۔ اور اہل اللہ کی دوسرا صورت ہے۔ لہذا بابل کے سترے
ہوئے ”درگہ الہی“ یا ”آستانہ خداوندی“۔

بابل کے لفظ سے ظاہر ہے کہ بابل والوں کی زبان السنہ ملیمہ ہی کی ایک شاخ تھی، جو عربی لور ہیرانی سے بہت کچھ مشابہت (کمی) ہے۔ اور یہ ہات ان کتبوں سے بھی ثابت ہے جو سسماڑی خط (Cuneiform) میں ہیں اور بابل کے کھنڈروں پر کثیر تعداد میں ملے ہیں۔

بابل کی سلطنت کی ایک خاصی لمبی تاریخ ہے جس کو مورخین نے وہاں کے کتبتوں اور دیگر ذرائع یہے مرتب کیا ہے۔ جب ایران کے بادشاہ کوروش (Cyrus) نے سن ۴۲۸ قبل مسیح میں بابل کی سلطنت کو تسخیر کیا تو یہ سلطنت ایرانی سلطنت میں مدمم ہو کر زوال پذیر ہو گئی اور بابل کا شہر بھی آخر کار ویران ہو گیا، جس کے آثار گذشتہ صدی میں دریافت ہوتے ہیں۔

انگریزی میں بابل کو Babel لکھتے ہیں اور جس سلک یا سلطنت کا وہ دار الحکومت تھا، اسے Babylonia کہتے ہیں۔

تورات

قرآن پاک کی رو سے تورات وہ الہامی کتاب ہے، جو اللہ تعالیٰ نے انبیے پندوں کی ہدایت کے لئے حضرت موسیٰ پر نازل گی تھی۔

تورات کا لفظ قرآن پاک میں الہارہ مرتبہ آیا ہے۔ چنانچہ مولۃ المائدۃ میں ہے۔

انا انزلنا التوراته فيها هدى و نور يحكم بها النبيون الذين اسلموا
للذين هادوا و الريانيون و الايجار بما استحفظوا من كتاب الله و كانوا
عليه شهداء

(هم نے تورات نازل کی جس میں ہدایت اور روشنی ہے۔ فرمائی بردار یہ غیر اسی کے مطابق یہود کے مقتضات کا نیصلہ کرتے ہیں اور ان کے عالم اور فقیہ بھی جو اللہ کی کتاب کے نگہبان ہیں اور اس کے شاهد ہیں)

تورات ایک عبرانی لفظ ہے جس کے لغوی معنی شریعت ہا قانون (Law) کے ہیں۔ انگریزی میں تورات کو Torah، لکھتے ہیں۔

ہمارے بعض علماء نے تورات اور انجیل کو وری اور نجل سے مشق بتایا ہے، لیکن عالمہ زبخشی نے اس قول کو قبول نہیں کیا۔ وہ لکھتے ہیں کہ ”تورات اور انجیل دونوں عجمی لفظ ہیں۔ اور تکلف سے کام لئے کر ان کو وری اور نجل سے مشق بتانا اور ان کا وزن تفعله اور انجیل قرار دینا صرف اسی صورت میں صحیح ہو سکتا ہے جب یہ دونوں لفظ عربی ہوں“۔

حضرت موسیٰ کا زمانہ عیسیٰ علیہ السلام سے تقریباً پندرہ سو سال پیشتر کا ہے۔ اس دوران میں بنی اسرائیل ہر بہت سے مصائب آئے، اور طاقتور ہمسایہ قوموں اور سلطنتوں نے ان ہر کٹی ہار حملہ کیا اور ان کے ملک میں قتل و غارت کا بازار گرم کیا۔ ان انقلابات میں تورات بھی کٹی ہار برباد ہوئی، لیکن بنی اسرائیل نے اسے ہر بار از سر نو مرتب کر لیا۔ علماء کا اندازہ ہے کہ تورات اپنی موجودہ صورت میں حضرت عیسیٰ سے تقریباً آٹھ سو سال پیشتر مرتب ہوئی تھی۔

جو تورات آج کل بہودیوں کے ہاں متبادل ہے وہ ذیل کی ہانج کتابوں ہر مشتمل ہے:

- (۱) سفر التکون (کتاب پیدائش) جس میں پیدائش عالم سے لے کر حضرت یعقوب اور حضرت یوسف کے زمانے تک کے حالات مذکور ہیں۔
- (۲) کتاب الغریج جس میں حضرت موسیٰ ع کی ابتدائی زندگی اور بنی اسرائیل کے مصر سے نکلنے اور فرعون کے پنجہ ستم سے نجات ہانے کی کیفیت متدرج ہے۔
- (۳) لاوین (۴) العدد (۵) اور الشنبیہ میں حضرت موسیٰ ع کی تجیہ زندگی کے حالات اور ان کی لائی ہوئی شریعت کی تفصیلات ہیں۔

مذکورہ بالا ہانج کتابوں کو انگریزی میں Books of Moses کہتے ہیں

اور سورہ اعلیٰ میں جن ”صحف موسیٰ“ کا ذکر آیا ہے، ان سے شاید یہی کتابیں مراد ہیں۔ مغربی علماء کے حوالے ان کے لئے Pentateuch کی اصطلاح یہی رائج ہے جس کے لفظی معنے ”کتب خمیسی“ ہیں۔

جنۃ، الجنۃ

جن کے لفظی معنے کسی چیز کو پوشیدہ کرنے یا ڈھانپنے کے ہیں، اور باع کو جنتِ خالبَا اتنی لٹھ کہتے ہیں کہ اس کے درخت زین کو انہی سایہ سے ڈھانپ لیتے ہیں۔ بہر حال جنت کا لفظ قرآن پاک میں باع کے معنے میں کثی بار آیا ہے۔ چنانچہ سورہ سبا میں ہے:

لَقَدْ كَانَ لِسْبَا فِي مُسْكَنِهِمْ آيَةً جِنْتَانَ عَنْ يَمِينِ وَشَمَالِ -

(سba کی قوم کے ائمے ان کے وطن میں ایک نشانی تھی، یعنی دو باع تھی، ایک دائیں طرف اور ایک بائیں طرف) -

جنت کی جمع جنات آتی ہے، اور جنات کا لفظ یہی قرآن پاک میں کثی مرتبہ آیا ہے، چنانچہ سورہ بقرہ میں ہے:

وَ بَشَرُ الَّذِينَ آمَنُوا وَ عَمِلُوا الصَّلَاحَاتِ إِنَّهُمْ جِنَّتٌ تَجْرِي مِنْ تَحْتِهَا الْأَنْهَارُ -

(جو لوگ ایمان لائے ہیں اور انہوں نے نیک کام کئے ہیں، ان کو خوشخبری دو کہ ان کے لئے باخات ہیں، جن کے نیچے نہریں بہہ رہی ہیں)

لیکن جب جنتہ ہر لام تعریف داخل ہو تو الجنۃ کا اطلاق اس بہشت بڑھتا ہے جو موسنودہ کے لئے خداوند کریم کی طرف سے مخصوص ہو چکی ہے۔ چنانچہ سورہ البراءۃ میں ہے:

إِنَّ اللَّهَ لِشَتَرِي مِنَ الْمُؤْمِنِينَ أَنفُسَهُمْ وَ أَمْوَالَهُمْ إِنَّ اللَّهَ لِمُجْنِنٍ

(ب) شک اللہ نے موسوں سے ان کی جانب اور ان کا مال خرید لایا ہے
اس وعدے پر اکہ ان کو اس کے بدلے میں جنت دی جائے گی)

الرحمن

رحمن کا لفظ رحم یا رحمة مخفی شستی ہے تو اس کا وزن فعلان ہے اور جب اس پر لام تعریف داخل ہو تو خداوند کریم کی ذات پر کم تر مخصوص ہو جاتا ہے اور وہ اللہ کا ہم معنی اور مترادف بن جاتا ہے۔ جیسا کہ سورہ بنی اسرائیل کی ذیل کی آیت سے ظاہر ہے:

قل ادعوا اللہ او ادعوا الرحمن ایا ما تدعوا فله الاماء الععنی۔

(لے نبی کریم، لوگوں سے کھدو کہ خواہ تم اللہ کو ہکارو یا الرحمن کو ہکارو، جس نام سے بھی تم ہکارو، اس کے سبھی اچھے نام ہیں)

الرحمن کا نام جنوبی عرب کے ساتھ مخصوص تھا، چنانچہ سدمارب کا قدیم کتبہ بنۃ الرحمن الرحیم کے الفاظ سے شروع ہوتا ہے۔ جب اسلام نے اپناداً رحمان کا نام لیا تو مکہ کے قریش کو اجنبی سلووم ہوا۔ صحیح بخاری میں لکھا ہے کہ جب صلح حدیبیہ کے موقع پر حضرت علی رضی نے عہد نامہ کی پیشانی پر بسم اللہ الرحمن الرحیم لکھا تو قریش کا نمائندہ معترض ہوا اور کہا کہ ہم رحمان کو نہیں جانتے کہ کون ہے۔ قرآن ہاکہ میں قریش کے اس تعجب آمیز انکار کی تصریح ہوئی تھی ہے:

وَإِذَا كُوْلُّهُمْ أَسْجَدُوا لِلرَّحْمَنِ قَالُوا نَمَّا الرَّحْمَنُ أَنْسَجَدَ لِمَا تَأْمَرَنَا

وَزَادَهُمْ نَفْرَوْا -

(اور جب ان سے کہا گیا کہ رحمان کو سجدہ کرو تو وہ ہوئے کہ رحمان کیا ہے۔ کیا تو جس کو کہیں کاہیں اسی کو سمجھیں کریں گے اور اسہ بات سے ان کی نفرت اور بڑھ گئی)

قرآن مجید کی ہر سورت کا آغاز بسم الله الرحمن الرحيم تھے ہوتا ہے اور مفسرین نے رحمان اور رحیم کو ہم معنی صفتی سمجھے کہ ان کی متعدد تاویلیں کی ہیں، لیکن قرآن ہاک کے انداز بیان ہے صاف ظاہر ہے کہ اس نے رحمان کو بطور حفت نہیں بلکہ اسم علم کے طور پر استعمال کیا ہے اور وہ اللہ کا ہم معنی اور مترادف تھے، بلکہ اسی کا دوسرا نام ہے۔

زبور

از روئے قرآن مجید زبور وہ الہامی کتاب ہے جو اللہ تعالیٰ نے داؤد م بر ناول کی تھی۔ قرآن ہاک میں زبور کا ذکر حضرت داؤد کے تعلق سے تین بار آیا ہے، سوہہ بنی اسرائیل میں ہے:

و آتینا داؤد زبورا ہ یعنی ہم نے داؤد م کو زبور دی، اور یہی الفاظ سورۃ النساء میں بھی آئے ہیں۔

ام کے علاقے سورۃ الانبیاء میں بھی زبور سے ایک احتیاط منقول ہے:

و لقد كتبنا في الزبور من بعد الذكر ان الأرض يرثها عبادى الصالعون۔

(اور ہم نے زبور میں ذکر کے بعد لکھا ہے کہ یہ شک زمین کے مالک میرے نیک بندے ہوں گے)

جیسا کہ جوہری نے صحاح میں لکھا ہے، زبر کے معنے کتابت یعنی لکھنے کے ہیں، اور زبر (کسرہ کے ساتھ) کتاب کو گہنئے ہیں، جس کی جمع زبور آتی ہے۔ اس میں یہ بھی لکھا ہے کہ زبور زبر (فتحہ کے ساتھ) میں مشتمل ہے اور وہ فعل کے وزن پر ہے اور مفعول کے معنی میں آیا ہے۔

قرآن نہایت میت جمع کا صیغہ زبر (فتحہ کے ساتھ) چند بار الہامی کتابوں کے معنی میں آیا تھے مگر ان آسمانی توشتیوں کے لئے بھی استعمال ہوا ہے جن میں

انسانی انتہا لکھنے جاتے ہیں، لیکن اصطلاحی طور پر زیور سے مراد وہ الہامی
کتب ہے جو داؤد ع بر نازل ہوئی تھی۔

حضرت داؤد ع سے ارشام کو اپنا دار الحکومت ہبایل الہامیں کے غریب
صہیون (Zion) کی بہلائی پر ایک عالی شان خیمه نسب کیا جہاں قریانی دی
جاتی تھی اور اللہ کی عبادت کی جاتی تھی۔ انہوں نے اس معبد میں خدا کی
حمد و ثناء کرنے کے لئے سینکڑوں آدمی مقرر کئے۔ حضرت داؤد خود ہمی خوش
کو تھی اور خدا کی تعریف میں تراجمت کرنے تھے، اسی لئے آج تک لعن داؤدی
ضرب المثل ہے۔

آج کل یہود کے مقدس مذہبی نوشتیوں میں داؤد ع کے ترانے ہی شامل ہیں،
جن میں خدا ہے تعالیٰ کی حمد و ثناء کی کشی ہے۔ ان کو عبرانی میں مزامیر داؤد
اور انگریزی میں (Psalms of David) کہتے ہیں ان مزامیر کی تعداد ایک سو پچاس ہے۔

سجیل

سجیل کے معنے ہیں کنکر یا مشی کا لہیلا جو منجد ہو کر پتھر کی طرح
سخت ہو جائے۔

سجیل کا لفظ قرآن مجید میں تین مرتبہ استعمال ہوا ہے سورہ هود میں ہے۔
و اسطرا نا علیها حجارة من سجیل۔

(اور ہم نے اس بستی پر کنکر کے پتھر برسانے) یہی الفاظ سورۃ الحجر
کی ایک آیت میں آئی ہیں۔
بیورۃ الْقَلَبِ نیں ہمی سجیل کا لفظ یا سی طرز پر استعمال ہوا ہے تر
و ترمیم بحجارة من سجیل۔

(اور ابایل ان پر یعنی اصحاب القلب پر کنکر کے پتھر برسا رہی تھیں)
سورۃ الْنُّورِ میں جیوان کنشتہ انبیاء کا ذکر آیا ہے وہاں ایک آیت میں

کہا گیا ہے یہ نبیل علیہم حجارة میں طین ہے (معنی) یہ ان برمیش کے پتھر
برسانیں گے (آیت ۳۳) اس آیت میں حجارة کے ساتھ طین یعنی مشی کا جو ذکر
آیا ہے اس سے بھی "حجارة من سجيل" کے مشہوم بڑی مفید روشنی
ہٹتی ہے۔

علماء لغت اور اکثر مفسرین اس بات پر مستنق ہیں کہ اپنی اصل کے لحاظ
سے سجیل ایک عجمی کلمہ ہے اور "سنگ کل" کا معرب ہے۔ سنگ کے معنے
پتھر اور کل کے معنے شی ہیں۔ چنانچہ این توجیہ، جوالیقی، راغب اصفهانی
اور قاضی خناجی اور مفسرین میں سے قاضی یضاوی اور امام سیوطی کی بھی رائے
ہے کہ سجیل ایک فارسی لفظ کا معرب ہے۔ مجاهد بھی اس بات کے قائل تھے
کہ سجیل کا لفظ فارسی الاصل ہے۔ چنانچہ امام سیوطی نے اتقان میں ان کا
یہ قول نقل کیا ہے کہ "سجیل بالفارسیة اولها حجارة و آخرها طین"۔

سکین

سکین کا الفاظ قرآن پاک میں چہری کے معنے ہیں آیا ہے، اور صرف ایک
مرتبہ آیا ہے۔ سورہ یوسف میں ہے:

و اتت کل واحدة منهن سکیناً - (اس نے یہی یوسف کی مالکہ نے ان
(سہمان) عورتوں میں سے ہر ایک کو ایک چہری دی)

امام راغب اصفهانی مفردات القرآن میں لکھتے ہیں کہ السکین سی
لازالتہ حرکۃ المذبوج، یعنی چہری کو سکین اس لئے کہا گیا ہے کہ وہ
مذبوج کی حرکت کو خاموش کر دیتی ہے۔ امام موصوف نے سکین کی جو
توجیہ فرمائی ہے وہ شخص خلائق اور قیامتی ہے، جس کی تائید کسی دوسری
شهادت یا روایت سے نہیں ہوتی۔

ابو منصور جوالیقی، امام سیوطی اور قاضی خناجی نے سکین کو معربات

میں شمار نہیں کیا۔ اس سے ظاہر ہوتا ہے کہ ان سے تزویہ کیا یہ لفظ
حالمیں میں ہے۔

لیکن مغربی علماء کی یہ رائے ہے کہ سکین کا لفظ اوسی نہ، جو عربی میں
باہر سے آکر داخل ہوا ہے، اور اس خیال کی تائید اس حدیث سے یہی ہوتی
ہے کہ جن ایام میں ہادی نام علیہ الصلوٰۃ والسلام مدینہ متورہ میں تشریف
گرمیا تھی، ایک دن آپ نے انصار سے فرمایا ”الشَّتْنِ السَّكِينَ“ یعنی مجھے ایک
سکین دو۔ لیکن حاضرین میں سے کسی نے رسول مقبول کی بات نہ سمجھی۔
آخر کار جب آنحضرت نے اپنا مطلب سمجھایا، تو انصار بولے کہ اچھا آپ کو
سدیدہ درکار ہے! اس روایت سے ہند چلتا ہے کہ عهد رسالت میں سکین کا لفظ
مدینہ میں معروف نہ تھا اور وہاں کے لوگ چہری کو مددیہ کہتے تھے۔ عهد
نبوی میں شام اور فلسطین کے سلکوں میں آراسی عوامی زبان کی حیثیت سے رائج
تھی، اس لئے یہ بات عین قرین قیاسی ہے، کہ قریش کے تجارتی روابط سے سکین
کا لفظ مکہ میں رائج ہو گیا ہو اور حجاز کے باقی حصے اس سے نامانوس رہے
ہوں۔ اس سلسلہ میں یہ امر یہی قابل ذکر ہے کہ جس طرح یہ لفظ قرآن پاک
میں صرف ایک مرتبہ آیا ہے، اسی طرح راوی حدیث کا بیان ہے کہ یہ لفظ
صرف اسی ایک حدیث میں پایا کیا ہے۔

صحیفہ، صحیف

صحیفہ کا لفظ ”صحف“ سے مشتق ہے جس کے معنی لکھنے یا تحریر کرنے
کے ہیں۔ جسی اور حمیری زبانوں میں یہی صحاف کے یہی معنے ہیں۔

صحیفہ کا مفہوم معمولی ہے کیونکہ اس سے یہ تحریر یا کتاب مزید ہے
جو لکھی جائے اور معرض تحریر میں لائی جائے۔

صحیفہ کا لفظ بصورت مفرد قرآن مجید میں کسی استعمال نہیں ہوا، لیکن
اس کی جمع صحاف (ضمه کے ماتھے) کلام پاک کی متعدد سورتوں میں اللہ مرتبہ

آنی ہے اور ہر سوچ بھر مصحف ہے قدیم انبیاء کی الہامی کتابیں مراد ہیں، چنانچہ سورة الاعلیٰ میں صحیف ابراهیم و موسیٰ کا ذکر آیا ہے، ان هذا لفی الصحف الاولی صحف ابراهیم و موسیٰ -

(یہ شک یہ ہاتھ پہلے صحیفوں میں بھی آچکی ہے، یعنی ابراهیم اور موسیٰ کی کتابیوں میں)

اس کے علاوہ سورہ البینہ میں ہے:
رسول من الله يتلو صحفاً مطهرة فيها كتب قيمة۔

(الله کا رسول ہاکیزہ صحیفے پڑھتا ہے، جن میں مضبوط آیات لکھی ہوئی ہیں)۔ اس آیت کریمہ سے ظاہر ہے کہ عہد رسالت ہی میں وحی آسمانی صحیفوں کی صورت میں موجود تھی (اور اس کے لکھنے والے وہ صحابہ کرام تھے جو تاریخ اسلام میں ”کاتبان وحی“ کے معزز لقب سے مشہور ہیں)

حضرت ابو بکر صدیق رضیٰ کے عہد خلافت میں قرآن ہاک جمع ہوا تھا لیکن وہ الگ الگ صحیفوں میں تھا، جن کی صورت غالباً طوابیر (Scrolls) کی تھی۔ حضرت عثمان رضیٰ نے اپنے عہد خلافت میں ان صحیفوں کو قتل کرا کے پکجا کر دیا اور اس مجموعہ کا نام ”مصحف“ تھمرا، کیونکہ اس میں بہت سے صحیفوں کو ایک ہی جلد میں جمع کر دیا گیا تھا۔ چنانچہ جوہری نے منح میں مصحف کی تشریح میں لکھا ہے:

”المصحف يضم اليم و كسرها و اصله الضم لانه ماخوذ من مصحف اى جمعت فيه الصحف“۔

(مصحف سیم کے ضمہ کے ساتھ ہے اور اس میں کسرہ بھی آیا ہے، لیکن اصل میں ضمہ نہیں کیونکہ یہ مصحف سے ماخوذ ہے یعنی اس میں صحیفوں کو جمع کر دیا گیا ہے)

بُشی زبان میں تصحیح کا لفظ کتاب کے معنے میں بہت عام نہ اس لئے بعض مغربی علماء کا خیال ہے کہ مصحف کا لفظ عربی میں بُشی زبان سے مستعار لایا گیا ہے۔

طور

طور کے لغوی معنے بعض بھائی کے ہیں، لیکن جب اس پر لام تعریف کا داخل ہو تو اس سے مراد وہ خاص بھائی لفظ ہیں جس کا تعلق حضرت موسیٰ اور بنی اسرائیل کی تاریخ سے ہے اور جو سوتا کے علاقہ میں واقع ہے، اور جہاں حضرت موسیٰ ع کو ان کی شریعت عطا ہوئی تھی۔

صحیح البخاری میں مجاهد کا یہ قول منقول ہے کہ ان الطور اسم سریانی بمعنى الجبل یعنی طور ایک سریانی لفظ ہے جس کے معنے بھائی ہیں۔ اور امام سیوطی نے بھی اتفاق میں لکھا ہے:

”انہ اسم نبطی بمعنى الجبل لكن القرآن اطلقه على جبل مخصوص“

یعنی طور ایک نبطی زبان کا لفظ ہے جس کے معنی بھائی کے ہیں لیکن قرآن نے اس کا اطلاق ایک خاص بھائی پر کیا ہے۔ یاتوت روسی نے بھی معجم البلدان میں یہی لکھا ہے کہ بلسان النبط کل جبل یقال له الطور یعنی نبطیوں کی زبان میں ہر ایک بھائی کو طور کہتے ہیں۔

حضرت موسیٰ ع اور بنی اسرائیل کے ضمن میں طور کا ذکر قرآن پاک میں کثی مرتبہ آیا ہے کیونکہ حضرت موسیٰ ع کو نہ صرف وہاں شریعت عطا ہوئی تھی بلکہ خدا متعالیٰ نے بنی اسرائیل سے میثاق یہی وہیں لیا تھا۔ چنانچہ سورہ مریم میں ہے:

و تاذپناہ من جانب الطور الایمن -

(یعنی ہم نے اسے (یعنی موسیٰ ع کو) ہکڑا طور کی دائیں جانب سے) پھر سورہ ہقرہ میں ہے:

و اذ اخذنا میثاقکم و رفعنا فوقکم الطور

(اور جب ہم نے تم سے عہد و بیمان لیا اور تھارے اوہ طور کو کھڑا
کر دیا)

طور سینا اور طور سینن کا ذکر سورہ المؤمنون اور سورہ التین میں بھی آیا
ہے لیکن ان سورتوں میں طور کا ذکر بھی اسرائیل کے تعلق سے نہیں ہے -
سورہ المؤمنون میں ہے :

و شجرة تخرج من طور سينا تنبت بالدهن و صبغ للأكلين
(ایک درخت ہے جو سینا کے بھاڑ میں اکتا ہے، اس سے زیتون کا تیل پیدا
ہوتا ہے جو کھانے والوں کے کام بھی آتا ہے)

بھر سورہ التین میں ہے :

و التین و الزيتون - و طور سینن - و هذا البلد الامین - لقد خلقنا
الانسان في احسن تقويم - ثم ردناه اسفل ساقلين -

(اور قسم ہے انجیر کی اور زیتون کی اور سینا کے بھاڑ کی اور اس براں
شہر کی، ہم نے انسان کو بہترین ساخت میں پیدا کیا اور بھر اسے پست
ترین جگہ میں گرا دیا)

ان سورتوں میں طور سینا اور طور سینن دونوں مرکب اضافی ہیں اور ان
سے مراد وہ بھاڑ ہے جو سینا کی سر زمین میں واقع ہے، یعنی بھاڑ کا نام اس
علاقہ پر مبنی ہے جو اس کا محل و قوع ہے -

سینا (جس کو انگریزی میں Sinai لکھتے ہیں) ایک خاصا بڑا مثلث شکل
کا جزیرہ تما ہے، جس کے مشرق میں فلسطین اور بلاد عرب، شمال میں بحیرہ روم
ہے اور بیرونی میں مصر کا سلک اس کی حد پندی کرتا ہے اور اس کے جنوب میں
بحر قلزم واقع ہے -

حکوم

عمر کا لفظ صرف ایک مرتبہ قرآن ہاک میں جنوہی عرب کی قوم سبا کے ذکر میں آتا ہے۔

فَاعرْضُوا فَارسلنا علیهِم سِيلَ الْعُرْمِ

(انہوں نے روگردانی کی ہیں ہم نے ان پر بند کا سیلاپ بھیجا یعنی وہ سیلاپ جو بند کے ثوٹتی سے آیا تھا)

ابن درید (متوفی سن ۳۲۱ھ) نے اپنے جمہرۃ اللغۃ میں عمر کی تشریع میں صاف لکھا ہے کہ العربہ سد یعنی الوادی یعنی العاد یعنی عربہ کے معنے بند ہیں جو وادی کے عرض میں پانی روکنے کے لئے بنایا جاتا ہے۔

جوہری (متوفی سن ۳۹۳ھ) نے صحاح میں التہذیب سے یہ قول نقل کیا ہے کہ عمر سے ایسا سیلاپ مراد ہے جو یہی پناہ ہو۔ اور ایک یہ قول بھی نقل کیا ہے کہ عمر عربہ کی جمع ہے جس کے معنے بند کے ہیں اور یہی قول صحیح اور برمحل ہے۔

امام راغب اصفہانی (متوفی سن ۵۰۲ھ) مفردات القرآن میں عمر کی تشریع میں لکھتے ہیں کہ ”قولہ سیل العرم اراد سیل الامر العرم و قیل العرم المسناۃ و قیل العرم العجز الذکر و نسب الیہ السیل من حیث انه تقب المسناۃ یعنی سیل العرم سے یہ مراد ہے کہ ہم نے ان پر سخت سیلاپ بھیجا اور ایک قول یہ ہے کہ عمر کے معنے سد یا بند کے ہیں اور ایک قول یہ ہے کہ عمر سے مراد چوہا ہے اور سیلاپ اس کی طرف اس لئے منسوب ہوا کہ اس نے بند میں سوراخ کیا تھا“۔

علامہ زمیخشیری (م سن ۵۲۸ھ) نے آیت بالا کی تفسیر میں عمر کے معنے چوہا بتایا ہے، یعنی امام راغب کے دئے ہوئے احوال میں سے وہ قول اختیار کیا ہے جو بعض خیالی اور قیاسی ہے اور سب سے زیادہ ضعیف ہے۔

اس بارے میں مفہوم قول وہ ہے جسے نشوان الحمیری (متوفی سن ۵۰۳ھ) نے اپنی تالیف شمس العلوم میں بیان کیا ہے کہ عرم در اصل حمیری زبان کا لفظ ہے اور اس کے معنے سد یا بند کے ہیں جو کسی وادی میں ہانی روکنے کے لئے بنایا جاتا ہے۔ اس قول کی تصدیق اس امر سے ہوتی ہے کہ عرم کا لفظ ان کتابوں میں بھی بنا کیا ہے، جو ہم کے قدیم آثار پر منقوش ہائے کتھے ہیں۔

صاحب قاموس (متوفی سن ۸۱۷ھ) نے سیل العرم کی تشریع میں عرم کے چار ہائج معانی لکھئے ہیں اور ان میں سے ایک معنی یہ بتایا ہے کہ عرم سے سراد وہ بند ہیں جو وادیوں میں بنائے جاتے ہیں اور یہی معنے مذکورہ بالا آیت کے لئے موزوں ہیں۔

قرآن پاک کے اردو اور انگریزی تراجم میں عرم کے مفہوم کے بارے میں جو پریشان خیال ہائی جاتی ہے، اس کی بھی وجہ ہے کہ لغت نویسون اور مفسروں نے عرم کے کثی مختلف معانی دئے ہیں اور مترجم یہ فیصلہ نہیں کر سکتے کہ ان میں سے کس کو ترجیح دیکھ رکھیاں کریں۔

عربی زبان میں بند (Dam) کے لئے متعدد الفاظ آئے ہیں، مثلاً سد، سکر اور سستہ لیکن قرآن حکیم نے جنوبی عرب کے قدیم تاریخی واقعات کے بیان میں ایک ایسا لفظ استعمال کیا ہے جو وہاں کی زبان کے ساتھ مخصوص ہے، اور یہ ہات کلام پاک کے انداز بلاغت میں داخل ہے۔

غوث و یہ مضمون حلف و اضانہ اور ترتیب کی جزوی تبدیلی کے ساتھ بعض دوسرے پرچوں میں بھلے ہی شائع ہو چکا ہے۔ اس کا علم اس وقت ہوا جب نکر و نظر کے لئے یہ مضمون کمبوز ہو کر طباعت کے سرحدے میں تھا۔ مضمون نکار حضرات سے التماس ہے کہ نکر و نظر کو ایسا کوئی مضمون نہ بھیجیں جو کسی اور بڑھی کو بھی بھیجا گیا ہو۔ (ادارہ)